

வெள்ளி 22 3 2013 | வாழ்வும் வளமும் | 9

## ஜமால் முஹம்மது கல்லூரி குடும்பத்தின நிகழ்ச்சி

ஜமால் முஹம்மது கல்லூரி முன்னாள் மாணவர்கள் சங்கம் (சிங்கப்பூர் கிளை), சென்ற 17ம் தேதி ஞாயிறன்று காலை 10 மணி முதல் மாலை 5 மணி வரை “சமய நல்லினைக்க குடும்ப தின நிகழ்ச்சி” ஒன்றை ஈஸ்ட் கோஸ்ட் பூங்காவில் மிகச் சிறப்பாக நடத்தியது. ஒற்றுமையைப் பறைசாற்றும் வகையிலும், சமய நல்லினைக்கத்தை மேம்படுத்தி ஒன்றுபட்ட சமுதாயமாக வாழ்வதன் அவசியத்தை வலியுறுத்தி யும் நடத்தப்பட்ட இந்நிகழ்ச்சியில், தொடக்கநிலை

மாணவ மாணவிகளுக்கான ஓவியப்போட்டி, பலுன் ஊதும் போட்டி, பெற்றோர்களுக்கான மிதிவண்டி போட்டி, வினா விடை அங்கம் போன்ற நிகழ்வுகளுடன் மதிய உணவும், தேநீர் விருந்தும், அதிர்ஷ்டக் குலுக்குப் பரிசுகளும் வழங்கப்பட்டன. “ஒன்றுபட்டால் உண்டு வாழ்வு” என்ற கருப்பொருளை மையமாகக் கொண்டு நடத்தப்பட்ட இக்குடும்ப தின நிகழ்ச்சியில் நூற்றுக்கணக்கானோர் கலந்து கொண்டு சிறப்பித்தனர்.